

एकत्रित परिविक्षाधीन प्रशिक्षण कार्यक्रम सन
२०१४-१५ - यशदा, पुणे यांना अनुदान वितरीत
करण्याबाबत.....

महाराष्ट्र शासन
सामान्य प्रशासन विभाग
शासन निर्णय क्रमांक : टिआरएन २०१४/प्र.क्र.८/१४/१८-ब
मंत्रालय, मुंबई - ४०० ०३२
दिनांक : ५ फेब्रुवारी, २०१५.

- संदर्भ :** १. सामान्य प्रशासन विभाग, शासन परिपत्रक क्रमांक : बीयुडी-१०१४/प्र.क्र. ९१/
२०१४/ २५, दि. ९ एप्रिल, २०१४.
२. शासन निर्णय सामान्य प्रशासन विभाग समक्रमांक दिनांक २६ मे, २०१४.
३. शासन निर्णय सामान्य प्रशासन विभाग क्र. टिआरएन-२०१३/प्र.क्र. ८४/१४/
१२-अ/१८-ब, दि. ८.८.२०१४.
४. महासंचालक, यशदा यांचे पत्र क्र. प्रशा १/३५१४/सीपीटीपी/ बजेट,
दिनांक १८.९.२०१४.
५. महासंचालक, यशदा यांचे पत्र क्र.एटीआय/एसटीपी/सीपीटीपी-२०१४/
युसी-२, दिनांक २.२.२०१५.

शासन निर्णय :-

शासन निर्णय सामान्य प्रशासन विभाग, दिनांक २० जानेवारी, २०१४ नुसार शासन सेवेमध्ये सरळसेवेने नियुक्त होणाऱ्या गट-अ व गट-ब मधील विविध संवर्गातील अधिकाऱ्यांसाठी एकत्रित परिविक्षाधीन प्रशिक्षण कार्यक्रम राबविण्याचा शासनाने निर्णय घेतला आहे. या प्रशिक्षण कार्यक्रमासाठी यशवंतराव चव्हाण विकास प्रशासन प्रबोधिनी, पुणे या संस्थेस सन २०१४-१५ या आर्थिक वर्षाच्या खर्चासाठी संदर्भ क्र. १ येथील परिपत्रकान्वये अर्थसंकल्पीय अंदाजामध्ये रु. ८२३.२० लाख (रुपये आठशे तेवीस लाख वीस हजार फक्त) इतकी तरतूद करण्यात आली आहे. त्यापैकी रु. २७४.४० लाख [रु. २५५.०० लाख (वेतनेतर) + रु. १९.४० लाख (वेतन)] एवढे अनुदान संदर्भ क्र. २ च्या शासन निर्णयान्वये नियंत्रक अधिकाऱ्यांच्या स्वाधीन करण्यात आले आहेत.

२. महासंचालक, यशदा, पुणे यांनी उपरोक्त संदर्भ क्र. ४ येथील पत्रान्वये प्रशिक्षणार्थी अधिकाऱ्यांच्या प्रशिक्षण संस्थेतील खर्चासाठी आणखी रु. ३८६.८० लाख (रु.तीनशे शहाऐशी लाख, ऐशी हजार फक्त) अनुदान वितरित करण्याची विनंती केली आहे. राज्यसेवा परीक्षा २०१३ च्या आधारे महाराष्ट्र लोकसेवा आयोगाने गट-अ मधील पदासाठी शिफारस केलेल्या १३३ अधिकाऱ्यांचे प्रशिक्षण सद्यःस्थितीत सुरु आहे. या अधिकाऱ्यांसाठी संदर्भ क्र. ३ च्या शासन निर्णयानुसार खर्चाची कमाल मर्यादा पुढील तक्त्यामध्ये नमूद केली आहे -

(प्रशिक्षणार्थीची संख्या १३३)

अ.क्र.	बाब	प्रति प्रशिक्षणार्थी, प्रतिदिन दर(रु)	प्रशिक्षण कालावधी दिवस	एकूण खर्च (रुपये लाखात)
१	पायाभूत प्रशिक्षण कार्यक्रम (१३५ प्रशिक्षणार्थी)	३५००/-	५८	२७४.०५
२	अनिवार्य संलग्नता (१३३ प्रशिक्षणार्थी)	२०००/-	४२	१११.७२
३	व्यावसायिक खातेनिहाय/ तांत्रिक प्रशिक्षण	३५००/-	५५	२५६.०३
एकूण				६४१.८०

यापैकी संदर्भ क्र. २ च्या शासन निर्णयान्वये मंजूर केलेली रक्कम रु. २५५.०० लाख वजा जाता उर्वरित रु. ३८६.८० लाख रक्कम मंजूर करण्याची विनंती संदर्भ क्र. ४ च्या पत्रान्वये करण्यात आली आहे.

३. महासंचालक, यशदा, पुणे यांनी संदर्भ क्र. ५ येथील पत्रान्वये यापूर्वी संदर्भ क्र. २ च्या शासन निर्णयान्वये मंजूर करण्यात आलेल्या रु. २५५.०० लाख रकमेचे उपयोगिता प्रमाणपत्र सादर केले आहे.

४. सबब, आता या शासन निर्णयाद्वारे यशवंतराव चव्हाण विकास प्रशासन प्रबोधिनी, पुणे (यशदा, पुणे) या प्रशिक्षण संस्थेला लेखाशीर्ष ए-४-२०७० इतर प्रशासकीय सेवा ००-००३-प्रशिक्षण (००) (१२) यशदा, पुणे या संस्थेस एकत्रित परिवीक्षाधीन प्रशिक्षण कार्यक्रमासाठी सहायक अनुदान (२०७००८७१) ३१ सहायक अनुदान -(वेतनेतर) अंतर्गत रु. २०४.०० लाख अनुदान वितरित करण्यात येत आहे.

५. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.

६. सदर संस्थेने आर्थिक वर्ष २०१४-१५ मधील मंजूर अनुदानाइतका खर्च सिमित ठेवावा.

७. संस्थेने वितरीत करण्यात येत असलेल्या अनुदानाचे विनियोग प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-१/२, मुंबई/ नागपूर व शासनाला तातडीने सादर करावे. तसेच संस्थेने उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-१/२, मुंबई/नागपूर यांना राहतील व त्याकरिता संस्था त्यांना संपूर्ण सुविधा उपलब्ध करून देईल.

८. यशदा, पुणे या संस्थेचे आहरण व संवितरण अधिकारी यांना संस्थेस वितरीत करण्यात येत असलेल्या अनुदानाची रक्कम रु. २०४लाख (रु. दोनशे चार लाख फक्त) आहरित करावी.

९. सदर शासन वित्त विभागाच्या अनौपचारिक संदर्भ क्र. ८९२/१४/व्यय-४, दिनांक २६.९.२०१४ अनुसार दिलेल्या सहमतीने निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२०५११३९४९५४०७ असा आहे. हा आदेश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.संतोष भोगले)

उपसचिव, सामान्य प्रशासन विभाग

प्रति,

- १ महालेखापाल, (लेखा व अनुज्ञेयता/लेखा परीक्षा), महाराष्ट्र-१, मुंबई,
- २ महासंचालक, यशवंतराव चव्हाण विकास प्रशासन प्रबोधिनी (यशदा), राजभवन आवार, बाणेर रोड, पुणे,
- ३ लेखाधिकारी, यशवंतराव चव्हाण विकास प्रशासन प्रबोधिनी (यशदा), राजभवन आवार, बाणेर रोड, पुणे (२ जादा प्रतींसह),
- ४ सहसंचालक, लेखा व कोषागारे, (संगणक शाखा), मुंबई,
- ५ जिल्हा कोषागार कार्यालय, पुणे.
- ६ उप कोषागार कार्यालय, पुणे/नागपूर
- ७ वित्त विभाग (व्यय-४/ अर्थसंकल्प १४), मंत्रालय, मुंबई-४०० ०३२.
- ८ अवर सचिव, सामान्य प्रशासन विभाग/कार्यासन क्र. २५, मुंबई-३२.
- ९ निवड नस्ती.